

## శ్రీ గురు గీత

శ్రీ గణేశాయ నమః శ్రీ సరస్వత్యై నమః  
 శ్రీ పాద వల్లభ నరసింహ సరస్వతి  
 శ్రీ గురు దత్తాత్రేయాయ నమః

ధ్యాన శ్లోకాలు

- 1 గురుర్బ్రహ్మ గురుర్విష్ణుః గురుర్దేవో మహేశ్వరః ।  
 గురుస్సాక్షాత్ పరం బ్రహ్మ తస్మై శ్రీ గురవే నమః ॥
- 2 దత్తాత్రేయ సమారంభాం నృసింహాదిక మధ్యమాం ।  
 సచ్చిదానంద పర్యంతాం వందే గురుపరంపరాం ॥
- 3 హంసాభ్యాం పరివృత్త హార్దకమలే శుద్ధే జగత్కారణం  
 విశ్వాకార మనేకదేహనిలయం స్వచ్ఛంద మానందకం ।  
 సర్వాకార మఖండ చిద్ధ్వనరసం పూర్ణం హ్యనంతం శుభం  
 ప్రత్యక్షక్షర విగ్రహం గురువరం ధ్యాయేద్విభుం శాశ్వతం ॥
- 4 నమామి సద్గురుం శాంతం ప్రత్యక్ష శివరూపిణం ।  
 శిరసా యోగ పీఠస్థం ముక్తి కామ్యార్థ సిద్ధయే ॥
- 5 ప్రాత శ్శిరసి శుక్లాబ్జే ద్వినేత్రం ద్విభుజం గురుం ।  
 వరాభయకరం శాంతం స్మరేత్తన్నామ పూర్వకం ।  
 ప్రసన్న వదనాంభోజం సర్వదేవ స్వరూపిణం ।  
 తత్పాదోదకజాం ధారాం నిపతంతీం స్వమూర్ధని ।  
 తయా సంక్షాళయే ద్బాహ్యం ఆంతరం దైహికం మలం ।  
 తత్ క్షణాద్విరజో మర్త్యో జాయతే స్ఫటికోపమః ॥
- 6 తీర్థాని దక్షిణే పాదే వేదా స్తస్ముఖ మాశ్రితాః ।  
 పీఠయాష భాజనం హంహో సద్గురోః కరనేత్రయాః ॥

- 7 ఆపాద మౌళి పర్యంతం గురూణామాకృతిం స్మరేత్ ।  
తేన విఘ్నాః ప్రణశ్యంతి సిద్ధ్యన్తి చ మనోరథాః ॥

### శ్రీ గురు గీత

ఋషయ ఊచుః -

- 1 గుహ్యో ద్గుహ్యతరా సారా గురుగీతా విశేషతః ।  
తవ ప్రసాదా చ్ఛోతవ్యా తాం సర్వాం బ్రూహి సూత నః ॥

సూత ఉవాచ -

- 2 కైలాస శిఖరే రమ్యే భక్తానుగ్రహ తత్పరం ।  
ప్రణమ్య పార్వతీ భక్త్యా శంకరం పరిపుచ్చతి ॥

- 3 పార్వత్యువాచ -  
నమస్తే దేవ దేవేశ పరాత్పర జగద్గరో ।  
సదాశివ మహాదేవ గురుదీక్షాం ప్రయచ్ఛమే ॥

- 4 భగవన్ సర్వ ధర్మజ్ఞ వ్రతానా ముత్తమోత్తమం ।  
బ్రూహి మే కృపయా శంభో గురుమాహాత్మ్య మద్భుతం ॥

- 5 కేన మార్గేణ భో స్వామిన్ దేహీ బ్రహ్మమయా భవేత్ ।  
కురు మేనుగ్రహం దేవ నమామి చరణౌ తవ ॥

ఈశ్వర ఉవాచ -

- 6 మమ రూపాసి దేవి త్వం త్వ ద్భక్త్యా తద్వదామ్యహం ।  
లోకోపకారకః ప్రశ్నః కృతః కేనాపి నో పురా ॥

- 7 యో గురు స్స శివః ప్రోక్తో య శ్శివ స్స గురు స్స ప్రతః ।  
వికల్పం యస్మ కుర్వీత స భవేత్ పాతకీ గురౌ ॥
- 8 దుర్లభం త్రిషు లోకేషు తచ్ఛుణు ప్రవదామ్యహం ।  
గురుం బ్రహ్మ వినా నాన్యత్ సత్యం సత్యం వరానసే ॥
- 9 వేద శాస్త్ర పురాణాని చేతిహాసాదికాని చ ।  
మంత్ర తంత్రాది విద్యాశ్చ స్మృతి రుచ్ఛాటనాదికం ॥
- 10 శైవ శాక్తాగమాదీని హ్యస్యే చ బహవో మతాః ।  
భ్రామకా స్సర్వ ఏవైతే జీవినా మల్పచేతసాం ॥
- 11 యజ్ఞో వ్రతం తపో దానం జప స్తీర్థం తథైవ చ ।  
సర్వేషా మేవ జంతూనాం సర్వే మార్గాః ప్రతారకాః ॥
- 12 జప స్తపో వ్రతం తీర్థం యజ్ఞో దానం తథైవ చ ।  
గురుతత్వ మవిజ్ఞాయ సర్వం వ్యర్థం భవేత్ ప్రియే ॥
- 13 గురో ర్విద్యాత్మనో నాన్యత్ సత్యం సత్యం న సంశయః ।  
తల్లాభార్థం ప్రయత్నస్తు కర్తవ్యో హి మనీషిభిః ॥
- 14 రూఢా విద్యా జగన్మాయా దేహేస్తి ధ్వాంత రూపిణీ ।  
తద్వారకః ప్రకాశశ్చ గురు శబ్దేన కథ్యతే ॥
- 15 య దంఘ్రి కమల ద్వంద్వం ద్వంద్వ తాప నివారకం ।  
తారకం భవ సింధో శ్చ తం గురుం ప్రణమామ్యహం ॥
- 16 దేహీ బ్రహ్మ భవే ద్యస్మాత్ త దిదానీం ప్రకాశయే ।  
సర్వపాప విశుద్ధాత్మా శ్రీగురోః పాద సేవనాత్ ॥

- 17 గురోః పాదోదకం పీత్వా ధృత్వా శిరసి పావనం ।  
సర్వ తీర్థావ గాహస్య సంప్రాప్నోతి ఫలం నరః ॥
- 18 శోషణం పాప పంకస్య దీపనం జ్ఞాన తేజసః ।  
గురోః పాదోదకం దేవి సంసారార్ణవ తారకం ॥
- 19 అవిద్యా మూల నాశాయ జన్మ కర్మ నివృత్తయే ।  
జ్ఞాన వైరాగ్య సిద్ధ్యర్థం గురు పాదోదకం పిబేత్ ॥
- 20 గురు పాదోదకం పానం గురో రుచ్ఛిష్ట భోజనం ।  
గురుమూర్తే స్సదా ధ్యానం గురుస్తోత్రం పరో జపః ॥
- 21 స్వ దేశికస్యైవ చ నామ కీర్తనం  
భవే దనంతస్య శివస్య కీర్తనం ।  
స్వ దేశికస్యైవ చ రూప చింతనం  
భవే దనంతస్య శివస్య చింతనం ॥
- 22 యత్పాద పాంసవ స్సంతః కేపి సంసార వారిధేః ।  
సేతుబంధాయ కల్పంతే దేశికం తముపాస్మహే ॥
- 23 కాశీక్షేత్రం నివాస శ్చ జాహ్నవీ చరణోదకమ్ ।  
గురు ర్విశ్వేశ్వర స్సాక్షాత్ తారకం బ్రహ్మ నిశ్చితం ॥
- 24 గురు పాదాంకితం యత్ర గయా సాధోక్షజోద్భవా ।  
తీర్థ రాజః ప్రయాగోసౌ గురుమూర్త్యై నమో నమః ॥
- 25 గురుమూర్తిం స్మరేన్నిత్యం గురో ర్నామ సదా జపేత్ ।  
గురో రాజ్ఞాం ప్రకుర్వీత గురో రన్యం న భావయేత్ ॥
- 26 గురువక్త్ర స్థితా విద్యా ప్రాప్యతే తత్ప్రసాదతః ।  
తస్మాత్తం దేశికం ధ్యాయేత్ యథాయోషిత్ ప్రియం స్వకం ॥

- 27 స్వాశ్రమం చ స్వజాతిం చ స్వకీర్తిం పుష్టివర్ధనం ।  
ఏత త్సర్వం పరిత్యజ్య గురు మేవ సమాశ్రయేత్ ॥
- 28 అనన్యా శ్చింతయంతో యే ధ్రువం తేషాం పరం పదం ।  
తస్మాత్ సర్వ ప్రయత్నేన గురో రారాధనం కురు ॥
- 29 గురో ర్ముఖాచ్చ సంప్రాప్య దేవి బ్రహ్మాత్మ సంవిదం ।  
త్త్రైలోక్య స్ఫుట వక్తారో దేవర్షి పితృ మానవాః ॥
- 30 గుకార శ్చాంధకారో హి రుకార స్తేజ ఉచ్యతే ।  
అజ్ఞాన గ్రాసకం బ్రహ్మ గురు రేవ న సంశయః ॥
- 31 గుకార శ్చాంధకారస్తు రుకార స్తన్నిరోధకః ।  
అంధకార వినాశిత్యాత్ గురు రిత్యభిధీయతే ॥
- 32 గుకార స్స్యా ద్గుణాతీతో రూపాతీతో రుకారకః ।  
గుణ రూప విహీనత్వాత్ గురు రిత్యభిధీయతే ॥
- 33 గుకారః ప్రథమో వర్ణో మాయాది గుణభాసకః ।  
రుకారోస్తి పరం బ్రహ్మ మాయా భ్రాంతి విమోచకః ॥
- 34 ఏవం గురుపదం శ్రేష్ఠం దేవానా మపి దుర్లభం ।  
హాహా హూహూ గణైశ్చైవ గంధర్వై రపి పూజితం ॥
- 35 ధ్రువం తేషాం చ సర్వేషాం నాస్తి తత్త్వం గురోః పరం ।  
గురో రారాధనం కార్యం స్వజీవత్వం నివేదయేత్ ॥
- 36 ఆసనం శయనం వస్త్రం వాహనం భూషణాదికం ।  
సాధకేన ప్రదాతవ్యం గురోస్సంతోష కారణం ॥

- 37 కర్మణా మనసా వాచా నిత్య మారాధయేద్గురుం ।  
దీర్ఘ దండం నమస్కుర్యాత్ నిర్లజ్జో గురు సన్నిధౌ ॥
- 38 శరీర మర్థం ప్రాణాంశ్చ సద్గురుభ్యో నివేదయేత్ ।  
ఆత్మాన మపి దాస్యాయ వైదేహో జనకో యథా ॥
- 39 గురు రేవ జగత్సర్వం బ్రహ్మ విష్ణు శివాత్మకం ।  
గురోః పరతరం నాస్తి తస్మాత్సం పూజయే ద్గురుం ॥
- 40 యస్యానుగ్రహ మాత్రేణ హృద్యుత్పద్యేత తత్ క్షణాత్ ।  
జ్ఞానం చ పరమానందః సద్గురు శ్శివ ఏవ సః ॥
- 41 భస్మ కీట విడంతం హి దేహం సూలం వరానసే ।  
త్వజ్ఞాస్మత్ర రుధిరాంత్రాస్థి మల మాంసాది భాజనమ్ ॥
- 42 సంసార వృక్ష మారూఢాః పతంతో నరకార్ణవే ।  
సర్వే యేనోద్ధృతా లోకాః తస్మై శ్రీగురవే నమః ॥
- 43 గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురు రేవ పరం బ్రహ్మ తస్మై శ్రీగురవే నమః ॥
- 44 అఖండ మండలాకారం వ్యాప్తం యేన చరాచరం ।  
తత్పదం దర్శితం యేన తస్మై శ్రీగురవే నమః ॥
- 45 దేహీ జీవత్వ మాపన్నం చైతన్యం నిష్కళం పరం ।  
త్వం పదం దర్శితం యేన తస్మై శ్రీగురవే నమః ॥
- 46 అఖండం పరమార్థం సత్ ఐక్యం చ త్వం తదో శ్శుభం ।  
అసినా దర్శితం యేన తస్మై శ్రీగురవే నమః ॥
- 47 సర్వ శ్శుతి శిరోరత్న నీరాజిత పదాంబుజం ।

వేదాంతాంబుజ సూర్యాభం శ్రీగురుం శరణం వ్రజేత్ ॥

- 48 చైతన్యం శాశ్వతం శాంతం మాయాతీతం నిరంజనం ।  
నాద బిందు కళాతీతం తస్మై శ్రీగురవే నమః ॥
- 49 స్థావరం జంగమం చేతి యత్కించి జ్ఞగతీతలే ।  
వ్యాప్తం యస్య చిత్తా సర్వం తస్మై శ్రీగురవే నమః ॥
- 50 త్వం పితా త్వం చ మే మాతా త్వం బంధు స్త్వం చ దైవతం ।  
సంసార ప్రీతి భంగాయ తుభ్యం శ్రీగురవే నమః ॥
- 51 యత్సత్తయా జగత్సత్త్వం యత్ప్రకాశేన భాయుతం ।  
నందనం చ యదానందాత్ తస్మై శ్రీగురవే నమః ॥
- 52 యేన చేతయతాపూర్య చిత్తం చేతయతే నరః ।  
జాగ్రత్స్వప్న సుషుప్త్యాదౌ తస్మై శ్రీగురవే నమః ॥
- 53 యస్య జ్ఞానాదిదం విశ్వం అదృశ్యం భేద భేదతః ।  
సత్స్వరూపావ శేషం చ తస్మై శ్రీగురవే నమః ॥
- 54 య ఏవ కార్యరూపేణ కారణేనాపి భాతి చ ।  
కార్య కారణ నిర్ముక్తః తస్మై శ్రీగురవే నమః ॥
- 55 జ్ఞాన శక్తి స్వరూపాయ కామితార్థ ప్రదాయినే ।  
భుక్తి ముక్తి ప్రదాత్రే చ తస్మై శ్రీగురవే నమః ॥
- 56 అనేక జన్మ సంప్రాప్త కర్మకోటి విదాహినీ ।  
జ్ఞానానల ప్రభావేణ తస్మై శ్రీగురవే నమః ॥
- 57 న గురో రధికం తత్త్వం న గురో రధికం తపః ।  
న గురో రధికం జ్ఞానం తస్మై శ్రీగురవే నమః ॥

- 58 మన్నాథ శ్రీ జగన్నాథో మద్గురు స్త్రి జగద్గురుః ।  
మమాత్మా సర్వభూతాత్మా తస్మై శ్రీగురవే నమః ॥
- 59 గురు రాది రనాది శ్చ గురుః పరమ ధైవతం ।  
గురో స్సమానః కోవాస్తి తస్మై శ్రీగురవే నమః ॥
- 60 ఏక ఏవ పరో బంధుః విషమే సముపస్థితే ।  
నిస్సృహః కరుణా సింధుః తస్మై శ్రీగురవే నమః ॥
- 61 గురు మధ్యే స్థితం విశ్వం విశ్వమధ్యే స్థితో గురుః ।  
విశ్వరూపో విరూపోసౌ తస్మై శ్రీగురవే నమః ॥
- 62 భవారణ్య ప్రవిష్టస్య దిజ్ఞోమ్రహ భ్రాంత చేతసః ।  
యేన సందర్శితః పంథాః తస్మై శ్రీగురవే నమః ॥
- 63 తాపత్రయాగ్ని తప్తానాం శ్రాంతానాం ప్రాణినా ముమే ।  
గురు రేవ పరా గంగా తస్మై శ్రీగురవే నమః ॥
- 64 హేతవే సర్వ జగతాం సంసారార్ణవ సేతవే ।  
ప్రభవే సర్వ విద్యానాం శంభవే గురవే నమః ॥
- 65 ధ్యానమూలం గురోర్మూర్తిః పూజా మూలం గురోః పదం ।  
మంత్రమూలం గురో ర్వాక్యం మోక్షమూలం గురోః కృపా ॥
- 66 హరణం భవరోగస్య తరణం క్లేశ వారిధేః ।  
భరణం సర్వలోకస్య శరణం చరణం గురోః ॥
- 67 శివే రుష్టే గురు స్త్రాతా గురౌ రుష్టే న కశ్చన ।  
తస్మాత్ పర గురుం లబ్ధ్వా తమేవ శరణం వ్రజేత్ ॥



- 68 అత్రి నేత్ర శ్శివ సాక్షాత్ ద్విభుజ శ్శాపరో హరిః ।  
యో చతుర్వదనో బ్రహ్మ శ్రీ గురుః కథితః ప్రియే ॥
- 69 నిత్యాయ నిర్వికారాయ నిరవద్యాయ యోగినే ।  
నిష్కళాయ నిరీహాయ శివాయ గురవే నమః ॥
- 70 శిష్య హృత్పద్మ సూర్యాయ సత్యాయ జ్ఞానరూపినే ।  
వేదాంత వాక్య వేద్యాయ శివాయ గురవే నమః ॥
- 71 ఉపాయోపేయ రూపాయ సదుపాయ ప్రదర్శినే ।  
అనిర్వాచ్యాయ వాచ్యాయ శివాయ గురవే నమః ॥
- 72 కార్య కారణ రూపాయ రూపా రూపాయ తే సదా ।  
అప్రమేయ స్వరూపాయ శివాయ గురవే నమః ॥
- 73 దృగ్దృశ్య ద్రష్టృ రూపాయ నిష్పన్ననిజరూపినే ।  
అపారాయాద్వితీయాయ శివాయ గురవే నమః ॥
- 74 గుణాధారాయ గుణినే గుణవర్జిత రూపినే ।  
జన్మినే జన్మ హీనాయ శివాయ గురవే నమః ॥
- 75 అనాద్యా యాఖిలాద్యాయ మాయినే గత మాయినే ।  
అరూపాయ స్వరూపాయ శివాయ గురవే నమః ॥
- 76 సర్వమంత్ర స్వరూపాయ సర్వతంత్ర స్వరూపినే ।  
సర్వగాయ సమస్తాయ శివాయ గురవే నమః ॥
- 77 మనుష్యచర్మణా బద్ధః సాక్షాత్పర శివ స్వయం ।  
గురురిత్యభిధాం గృహ్లాన్ గూఢః పర్యటతి క్షితౌ ॥
- 78 శివ వదృశ్యతే సాక్షాత్ శ్రీగురుః పుణ్య కర్మణాం ।

నర వదృశ్యతే నైవ శ్రీగురుః పాప కర్మణాం ॥

- 79 శ్రీనాథ చరణ ద్వంద్వం యస్యాం దిశి విరాజతే ।  
తస్యై దిశే నమస్కూర్యాత్ భక్త్యా ప్రతి దినం ప్రియే ॥
- 80 తస్యైదిశే సతతమంజలి రేష నిత్యం  
ప్రక్షిప్యతే ముఖరితాలి యుత ప్రసూనైః ।  
జాగర్తి యత్ర భగవాన్ గురు చక్రవర్తి  
విశ్వస్థితి ప్రళయ నాటక నిత్య సాక్షీ ॥
- 81 ఉరసా శిరసా చైవ మనసా వచసా దృశా ।  
పద్భ్యం కరాభ్యాం కర్ణాభ్యాం ప్రణామోష్ఠాంగ ఉచ్యతే ॥
- 82 గురోః కృపా ప్రసాదేన బ్రహ్మ విష్ణు మహేశ్వరాః ।  
సమర్థా స్తత్రసాదో హి కేవలం గురు సేవయా ॥
- 83 దేవ కిన్నర గంధర్వాః పితరో యక్ష చారణాః ।  
మునయా నైవ జానంతి గురు శుశ్రూషణే విధిం ॥
- 84 మదహంకార గర్వేణ తపో విద్యా బలాన్వితాః ।  
సంసార కుహరావర్తే పతితా ఘట యంత్రవత్ ॥
- 85 ధ్యానం శృణు మహాదేవి శ్రీగురోః కథయామి తే ।  
సర్వ సౌఖ్యకరం తద్వత్ భుక్తి ముక్తి ప్రదాయకం ॥
- 86 శ్రీమత్పరబ్రహ్మ గురుం స్మరామి  
శ్రీమత్పరబ్రహ్మ గురుం భజామి ।  
శ్రీమత్పరబ్రహ్మ గురుం వదామి  
శ్రీమత్పరబ్రహ్మ గురుం నమామి ॥
- 87 బ్రహ్మానందం పరమ సుఖదం కేవలం జ్ఞానమూర్తిం

ద్వంద్వాతీతం గగన సదృశం తత్త్వమస్యాది లక్ష్యం ।  
 ఏకం నిత్యం విమల మచలం సర్వథీ సాక్షి భూతం  
 భావాతీతం త్రిగుణరహితం సద్గురుం తం నమామి ॥

- 88 ఆనంద మానందకరం ప్రసన్నం  
 జ్ఞాన స్వరూపం నిజ బోధ యుక్తం ।  
 యోగీంద్ర మేడ్యం భవరోగ వైద్యం  
 శ్రీమద్గురుం నిత్య మహం నమామి ॥
- 89 నిత్యం శుద్ధం నిరాభాసం నిరాకారం నిరంజనం ।  
 నిత్యబోధ చిదానందం గురుం బ్రహ్మ నమామ్యహం ॥
- 90 హృదంబుజీ కర్ణిక మధ్య సంస్థే  
 సింహాసనే సంస్థిత దివ్య మూర్తిం ।  
 ధ్యాయేద్గురుం చంద్రకళా ప్రకాశం  
 సచ్చిత్సుఖాభీష్ట వరం దదానం ॥
- 91 శ్వేతాంబరం శ్వేత విలేప పుష్పం  
 ముక్తా విభూషం ముదితం త్రినేత్రం ।  
 వామాంక పీఠస్థిత దివ్యశక్తిం  
 మందస్మితం సాంద్ర కృపా నిధానం ॥
- 92 యస్మిన్ సృష్టి స్థితి ధ్వంస నిగ్రహానుగ్రహాత్మకం ।  
 కృత్యం పంచవిధం శశ్యత్ భాసతే తం గురుం భజేత్ ॥
- 93 న గురో రధికం న గురో రధికం  
 న గురో రధికం న గురో రధికం ।  
 శివ శాసనతః శివ శాసనతః  
 శివ శాసనతః శివ శాసనతః ॥
- 94 జ్ఞేయం సర్వం విలాప్యేత విశుద్ధ జ్ఞాన యోగతః ।

జ్ఞాతృత్వ మపి చిన్మాత్రే నాన్యః పంథా ద్వితీయకః ॥

- 95 యావత్తిష్ఠతి దేహోసా తావద్దేవి గురుం స్మరేత్ ।  
గురులోపో న కర్తవ్యో నిష్ఠితోవ్యద్వయే పరే ॥
- 96 హుంకారేణ న వక్తవ్యం ప్రాజ్ఞైశ్చ శిష్యైః కదాచన ।  
గురో రగ్రీ న వక్తవ్యం అసత్యం చ కదాచన ॥
- 97 గురుం త్వంకృత్య హుంకృత్య గురుం నిర్జిత్య వాదతః ।  
అరణ్యే నిర్జలే ఘోరే సంభవేత్ బ్రహ్మరాక్షసః ॥
- 98 ఉపభుంజీత నో వస్తు గురోః కించిదపి స్వయం ।  
దత్తం గ్రాహ్యం ప్రసాదేతి ప్రాయోప్యేతన్న లభ్యతే ॥
- 99 పాదుకాసన శయ్యాది గురుణా యదధిష్ఠితం ।  
నమస్కుర్వీత తత్సర్వం పాదాభ్యాం న స్పృశేత్ క్వచిత్ ॥
- 100 గచ్ఛతః పృష్ఠతో గచ్ఛేత్ గురుపాదౌ న లంఘయేత్ ।  
నోల్బణం ధారయే ద్వేషం నాలంకారాం స్తథో ల్బణాన్ ॥
- 101 గురు నిందా పరం దృష్ట్వా ధావయే దథ వారయేత్ ।  
స్థానం వా తత్పరిత్యాజ్యం జిహ్వచ్ఛేదో క్షమా యది ॥
- 102 అప్రియస్య చ హాస్యస్య నావకాశో గురోః పురః ।  
న నియోగపరం బ్రూయాత్ గురో రాజ్ఞాం విభావయేత్ ॥
- 103 మునిభ్యః పన్నగేభ్య శ్చ సురేభ్య శ్చాపతోపివా ।  
కాలమృత్యు భయా ద్వాపి గురూ రక్షతి పార్వతి ॥
- 104 నిత్యం బ్రహ్మ నిరాకారం యేన ప్రాప్తం స వై గురుః ।  
స శిష్యం ప్రాపయే త్ప్రాప్యం దీపో దీపాన్తరం యథా ॥

- 105 గురోః కృపా ప్రసాదేన బ్రహ్మహ మితి భావయేత్ |  
అనేన ముక్తి మార్గేణ హ్యేత్రజ్ఞానం ప్రకాశయేత్ ||
- 106 సంపశ్యే చ్చీగురుం శాంతం పరమాత్మ స్వరూపిణం |  
స్థావరే జంగమే చైవ సర్వత్ర జగతీతలే ||
- 107 శ్రీగురుం సచ్చిదానందం భావాతీతం విభావ్య చ |  
తన్నిదర్శిత మార్గేణ ధ్యాన మగ్నో భవేత్సుధీః ||
- 108 పరాత్పర తరం ధ్యాయేత్ శుద్ధ స్ఫటిక సన్నిభం |  
హృదయాకాశ మధ్యస్థం స్వాంగుష్ఠ పరిమాణకం ||
- 109 అంగుష్ఠ మాత్రం పురుషం ధ్యాయత శ్చిన్మయం హృది |  
తత్ర స్ఫురతి యో భావః శృణు త త్కథయామి తే ||
- 110 విరజం పరమాకాశం ధ్రువమానంద మవ్యయం  
అగోచరం తథాగమ్యం నామ రూప వివర్జితం  
తదహం బ్రహ్మ కైవల్యం ఇతి బోధః ప్రజాయతే ||
- 111 యథా నిజ స్వభావేన కేయూర కటకాదయః |  
సువర్ణత్వేన తిష్ఠంతి తథాహం బ్రహ్మ శాశ్వతం ||
- 112 ఏవం ధ్యాయన్ పరం బ్రహ్మ స్థాతవ్యం యత్ర కుత్రచిత్ |  
కీటో భృంగ ఇవ ధ్యానాత్ బ్రహ్మైవ భవతి స్వయం ||
- 113 యద్బుచ్చయా చోపవన్నం హ్యల్పం బహుశ మేవ వా |  
నీరాగేణైవ భుంజీథా అభ్యాస సమయే ముదా ||
- 114 ఏక మేవాద్వితీయోహం గురువాక్యాత్ సునిశ్చితం |  
ఏవ మభ్యసతో నిత్యం న సేవ్యం వై వనాంతరం ||

- 115 అభ్యాసాన్ని మిషేణైవ సమాధి మధి గచ్ఛతి ।  
జన్మకోటి కృతం పాపం తత్ క్షణా దేవ నశ్యతి ॥
- 116 న తత్ సుఖం సురేంద్రస్య న సుఖం చక్రవర్తినాం ।  
యత్సుఖం వీతరాగస్య సదా సంతుష్ట చేతసః ॥
- 117 రసం బ్రహ్మ పిబే ద్యశ్చ తృప్తో యః పరమాత్మని ।  
ఇంద్రం చ మనుతే రంకం నృపాణాం తత్ర కా కథా ॥
- 118 దేశః పూతో జనాః పూతాః తాదృశో యత్ర తిష్ఠతి ।  
తత్కూటాక్షోధ సంసర్గః పరస్మై శ్రేయసేష్యలం ॥
- 119 దేహీ బ్రహ్మ భవే దేవం ప్రసాదాత్ ధ్యానతో గురోః ।  
నరాణాం చ ఫలప్రాప్తౌ భక్తి రేవ హి కారణం ॥
- 120 ముక్తస్య లక్షణం దేవి తవాగ్రే కథితం మయా ।  
గురుభక్తి స్తథా ధ్యానం సకలం తవ కీర్తితం ॥
- 121 గురుగీతాతి గుహ్యాయం మయాస్తి కథితా శుభా ।  
శ్రీగురుం చిన్మయం ధ్యాయన్ యామహం కలయే సదా ॥
- 122 గురుగీతా మిమాం దేవి శుద్ధతత్త్వం మయోదితం ।  
గురుం మాం ధ్యాయతీ ప్రేమ్ణా హృది నిత్యం విభావయ ॥
- 123 ఇయం చే ద్భక్తి భావేన పఠ్యతే శ్రూయతేథవా ।  
లిఖ్యతే దీయతే పుంభిః భవేద్భవ వినాశినీ ॥
- 124 అనంత ఫల మాప్నోతి గురుగీతా జపేన తు ।  
అన్యాశ్చ వివిధా మంత్రాః కలాం నార్హంతి షోడశీం ॥

- 125 సర్వపాప ప్రశమనీ సర్వ సంకటనాశినీ ।  
సర్వసిద్ధికరీ చేయం సర్వలోక వశంకరీ ॥
- 126 దుస్స్వప్న నాశినీ చేయం సుస్వప్న ఫలదాయినీ ।  
రిపూణాం స్తంభినీ గీతా వాచస్పత్య ప్రదాయినీ ॥
- 127 కామినాం కామధేను శ్చ సర్వమంగళ కారిణీ ।  
చింతామణిశ్చింతితస్య శ్లోకే శ్లోకే చ సిద్ధిదా ॥
- 128 మోక్షకామో జపేన్నిత్యం మోక్షశ్రియ మవాప్నుయాత్ ।  
పుత్ర కామో లభేత్ పుత్రాన్ శ్రీకామ శ్చామితాం శ్రియం ॥
- 129 త్రివార పఠనా త్సద్యః కారాగారా ద్విముచ్యతే ।  
నిత్యపారాత్ భవేచ్చ స్త్రీ పుత్రిణీ సుభగా చిరం ॥
- 130 అకామత స్త్రీ విధవా జపేన్మోక్ష మవాప్నుయాత్ ।  
అపైధవ్యం సకామా చేత్ లభతే చాన్యజన్మని ॥
- 131 జపే చ్చాక్షశ్చ సౌరశ్చ గాణాపత్యశ్చ వైష్ణవః ।  
శైవశ్చ సిద్ధిదా మేతాం సర్వదేవ స్వరూపిణీం ॥
- 132 తీర్థే బిల్వతరో రూఢే వటమూలే సరిత్తటే ।  
దేవాలయే చ గోష్ఠే చ మఠే బృందావనే తథా  
పవిత్రే నిర్మలే స్థానే జప శ్శీఘ్ర ఫలప్రదః ॥
- 133 శాంత్యర్థం ధారయే చ్చుక్లం వస్త్రం వశ్యేథ రక్తిమం ।  
అభిచారే నీలవర్ణం పీతవర్ణం ధనాగమే ॥
- 134 గురు భక్తో భవేచ్ఛీఘ్రం గురు గీతా జపేన తు ।  
ధన్యా మాతా పితా ధన్యో ధన్యా వంశ్యా జనా అపి  
ధన్యా చ వసుధా యత్ర గురు భక్తః ప్రజాయతే ॥

135 ఇదం రహస్యం నో వాచ్యం యస్మై కస్మైచనప్రియే ।  
అభక్తే వంచకే ధూర్తే పాషండే నాస్తికే తథా  
మనసాపి న వక్తవ్యా గురుగీతా కదాచన ॥

136 అత్యంత పక్వ చిత్తస్య శ్రద్ధా భక్తి యుతస్య చ ।  
ప్రవక్తవ్యా ప్రయత్నీన మమాత్మా ప్రీయతే తదా ॥

137 గురవో బహవ స్సంతి శిష్య విత్తాప హారకాః ।  
దుర్లభ స్స గురు ర్లోకే శిష్య సంతాప హారకః ॥

138 జ్ఞానహీనో గురుం మన్యో మిథ్యా వాదీ విడంబకః ।  
స్వవిశ్రాంతిం న జానాతి పరశాంతిం కరోతి కిం ॥

139 స్వయం తరితు మక్షమః పరాన్నిస్తారయే త్కథం ।  
దూరే తం వర్జయే త్ప్రాజ్ఞో ధీర మేవ సమాశ్రయేత్ ॥

140 సచ్చిదానంద రూపాయ వ్యాపినే పరమాత్మనే ।  
నమశ్శ్రీగురు నాథాయ ప్రకాశానంద మూర్తయే ॥

141 సచ్చిదానంద రూపాయ కృష్ణాయ క్లేశహారిణే ।  
నమో వేదాంత వేద్యాయ గురవే బుద్ధి సాక్షిణే ॥

142 యస్య ప్రసాదా దహ మేవ విష్ణుః  
మయ్యేవ సర్వం పరికల్పితం చ ।  
ఇత్థం విజానామి సదాత్మ తత్త్వం  
తస్యాంఘ్రి పద్మం ప్రణతోస్మి నిత్యం ॥

ఓం శాంతి శాంతి శాంతిః

ఇతి శ్రీస్కాంద పురాణే, ఉత్తరఖండే, ఉమామహేశ్వర సంవాదే



శ్రీగురుగీతా సమాప్తా ॥